

6 1 1 2 बीघा सरकारी जमीन के घोटाले में शामिल सात लोग गिरफ्तार

तीन पटवारी, एक गिरदावर सहित सात लोगों को गिरफ्तार किया

बीकानेर, (निर्स)। पुलिस ने बीकानेर जिले के छत्तरगढ़ में सबसे बड़े सरकारी जमीन घोटाले में शामिल तीन पटवारी, एक गिरदावर सहित सात लोगों को गिरफ्तार किया है। मामले की जांच कर रहे श्रीगंगानगर एएसपी बीकानेर आए और यहां अभियुक्तों की गिरफ्तारी की।

छत्तरगढ़ में 12 मार्च, 2024 को तहसीलदार राजकुमारी की ओर से 6112 बीघा सरकारी जमीन के कूटरचित तरीके से कागजात तैयार कर सरकारी कार्मिकों की मिलीभगत से फर्जी आवंटन करने का मुकदमा दर्ज कराया था। इसमें 19 आरोपी नामजद किए गए थे। मामले की जांच श्रीगंगानगर एएसपी रघुवीर शर्मा को

- अधिकारियों-कर्मचारियों की मिलीभगत से 100 से ज्यादा लोगों को जमीनों का फर्जी आवंटन कर दिया गया जिससे सरकार को करोड़ों रुपए के राजस्व का नुकसान हुआ**

सौंपी गई। उन्होंने तीन पटवारी, एक गिरदावर सहित सात लोगों पर आरोप प्रमाणित माने और बीकानेर आकर उन्हें गिरफ्तार कर लिया। सातों अभियुक्तों को शुक्रवार को छत्तरगढ़ कोर्ट में पेश किया गया। इनमें से दो पटवारी सुन्दरलाल जालप और अजेन्द्रसिंह व एक अन्य रमेश पुरोहित को तीन फरवरी तक रिमांड पर लिया गया है। दो पटवारी सहित चार अभियुक्तों को न्यायिक हिरासत में

भेजा गया है। गिरफ्तारी के दौरान उडसर पटवारी जसवीरसिंह की तबीयत बिगड़ गई, जिसका पीबीएम अस्पताल में इलाज करने के बाद न्यायिक हिरासत में भेज दिया गया। गौरतलब है कि छत्तरगढ़ पुलिस थाने में जमीन घोटाले से संबंधित चार मुकदमे दर्ज हुए थे, जिनकी जांच एएसपी श्रीगंगानगर कर रहे है। 12 मार्च, 2024 को तहसीलदार राजकुमारी की ओर से छत्तरगढ़ पुलिस

थाने में दर्ज कराई एफआईआर में बताया गया कि छत्तरगढ़ के ग्राम मोतीगढ़, नापासरिया, सरदारपुरा, राजासर भाटियान, कुण्डा, घेघड़ा, सत्तासर, लूणखां की 1547 हेक्टेयर यानी 6112 बीघा सरकारी जमीन को सुनियोजित योजना से कूटरचित दस्तावेज तैयार कर आपसी मिलीभगत से लाभ पहुंचाने के लिए आवंटित किया गया। इसमें पटवारियों, तहसीलदार, नायब तहसीलदार, लाभार्थी, फर्जी दस्तावेज तैयार करने वालों की मिलीभगत रही। जमीन के लिए पेश आवेदनों की किसी प्रकार की जांच एवं परीक्षण किए बिना जान-बूझकर लाभ पहुंचाने के लिए अलग-अलग लोगों को खुदबुद कर दिया गया जिससे सरकार

को डीएलसी दरों के मुताबिक 25 करोड़ रुपए का नुकसान हुआ। रिपोर्ट में 19 आरोपियों को नामजद किया गया। कांग्रेस सरकार के समय पूराल और छत्तरगढ़ में बड़े स्तर पर जमीनों का फर्जी तरीके से आवंटन किया गया सत्ता बदली और भाजपा सरकार आई तो जिला प्रशासन ने जांच कराई। उजागर हुआ कि अधिकारियों-कर्मचारियों की मिलीभगत से 100 से ज्यादा लोगों को जमीनों का फर्जी आवंटन कर दिया गया जिससे सरकार को करोड़ों रुपए के राजस्व का नुकसान हुआ। दो आरएएस सहित 34 कार्मिकों और 132 लाभार्थियों के खिलाफ पुलिस थानों में चार और एसीबी में भी दो अलग-अलग मुकदमे दर्ज किए गए।

अपहरण व लूट प्रकरण में पुलिसकर्मी सहित पांच आरोपी गिरफ्तार

मामले में गिरफ्तार पुलिस कांस्टेबल को किया निलंबित

कोटा, (निर्स)। आरकेपुरम् थाना इलाके में फरियादी का अपहरण कर मारपीट करने, फिरोती मांगने व बैंग लूटने के दर्ज मामले में पुलिस टीम ने पांच आरोपियों को गिरफ्तार किया है। मामले में गिरफ्तार उद्योग नगर थाने के पुलिस कांस्टेबल मनीष यादव ने अन्य साक्षियों के साथ मिलकर एक व्यक्ति का अपहरण कर उससे मारपीट कर फिरोती की मांग की और बाद में उसे रास्ते में छोड़कर उससे बैंग लूट लिया था। पुलिस प्रशासन ने इस मामले में कार्यवाही करते हुए गिरफ्तार कांस्टेबल को निलंबित कर दिया है। पुलिस टीम ने इस मामले में घटना में प्रयुक्त कार को भी जप्त किया है।

शादी समारोह से जेवर का बैंग चोरी

कोटा, (निर्स)। बोरखेड़ा थाना इलाके में एक शादी समारोह में से सोने-चांदी के आभूषण का बैंग चोरी होने का मामला सामने आया है। पूरा घटनाक्रम शादी समारोह में लगे सीसीटीवी कैमरे में कैद हुआ, पीड़ित पक्ष ने इसकी शिकायत बोरखेड़ा थाने में दर्ज कराई है। पीड़ित की रिपोर्ट पर पुलिस ने मामला दर्ज कर मामले में आरोपियों को तलाश शुरू कर दी है। जानकारी के अनुसार तलबंदी निवासी कमलपाल की बेटी की शादी समारोह का कार्यक्रम बोरखेड़ा स्थित मैरिज गार्डन में चल रहा था। शादी समारोह कार्यक्रम के तहत महिला संगीत के कार्यक्रम के दौरान समारोह में से सोने-चांदी के आभूषण का बैंग अचानक से गायब मिला, जिसे कोई अज्ञात चोरी कर ले गया। पुलिस ने बताया कि तलबंदी निवासी कमल पाल ने रिपोर्ट दी है कि शादी समारोह के दौरान कोई आभूषण का बैंग चोरी करके ले गये। पुलिस ने बताया कि गार्डन में लगे सीसीटीवी फुटेज खंगाले जिसमें दो संदिग्ध युवक दिख रहे हैं, जिन्होंने पहले रेकी की और मौका मिलते ही बैंग को पार कर फरार हो गये। पुलिस ने बताया कि फरियादी की रिपोर्ट पर सीसीटीवी फुटेज के आधार पर अज्ञात चोरों की तलाश शुरू कर दी है।

गंगापुर सिटी रेलवे स्टेशन पर अफीम पकड़ी, एक गिरफ्तार

गंगापुर सिटी, (निर्स)। रेलवे स्टेशन पर अवैध मादक पदार्थों की तस्करी के खिलाफ चलाए जा रहे विशेष अभियान के तहत जीआरपी थाना गंगापुर सिटी को टीम ने बड़ी कार्रवाई की है। टीम ने 428 ग्राम अवैध अफीम जप्त कर एक आरोपी को गिरफ्तार किया है। थानाधिकारी जीआरपी गंगापुर सिटी दलबीर सिंह के नेतृत्व में गठित टीम शुक्रवार रात गश्त और चेकिंग कर रही थी। इसी दौरान रेलवे स्टेशन गंगापुर सिटी के प्लेटफॉर्म नंबर 1 पर उत्तरी छोर स्थित फुट ओवरब्रिज के नीचे एक संदिग्ध व्यक्ति दिखाई दिया। पुलिस को शक होने पर उसकी तलाशी ली गई। तलाशी के दौरान संदिग्ध व्यक्ति भारत सिंह के कब्जे से 428 ग्राम अफीम बरामद हुई। पुलिस ने अफीम को मौके पर जप्त कर आरोपी भारत सिंह को गिरफ्तार कर लिया। इस संबंध में जीआरपी थाना गंगापुर सिटी में एनडीपीएस एन्ट के तहत मामला दर्ज किया गया है। प्रकरण का अनुसंधान उपनिरीक्षक सोमेश कुमार, जीआरपी थाना कोटा को सौंपा गया है। पुलिस आरोपी से आगे की पूछताछ

- जीआरपी पुलिस ने 428 ग्राम अवैध अफीम जप्त की**

कोटा में 210 अपराधी गिरफ्तार

कोटा, (निर्स)। शहर पुलिस की 74 टीमों ने अलग-अलग मामलों में एरिया डोमनेशन के तहत 163 स्थानों पर दबिश देते हुए 210 आरोपियों को गिरफ्तार किया।

शहर पुलिस अधीक्षक तेजस्वनी गौतम ने बताया कि सक्रिय उपनिरीक्षक सवाई माधोपुर कैलाश चंद, गंगापुर सिटी के सहायक उपनिरीक्षक भवानीशंकर और कांस्टेबल लाखन सिंह, दिलीप सिंह, मनोज कुमार, धर्मसिंह शामिल थे। यह कार्रवाई अतिरिक्त महानिदेशक पुलिस रेलवे राजस्थान, महानिरीक्षक पुलिस रेलवे राजस्थान और पुलिस अधीक्षक जीआरपी अजमेर के निर्देशों पर किया गया, गठित टीमों ने शहर के अलग-अलग क्षेत्रों में 163 स्थानों पर दबिश देकर कार्यवाही करते हुए अलग-अलग मामलों में 210 आरोपियों को गिरफ्तार किया। शहर एसपी नें बताया कि कार्यवाही के दौरान 78 सक्रिय एवं आदतन आरोपियों की राउंडशीट खोजी जाकर थाना स्तर पर निगरानी शुरू की है।

एसिड अटैक का इनामी आरोपी गिरफ्तार

सूरजगढ़, (निर्स)। थाना क्षेत्र में हुए एसिड अटैक के मामले में पुलिस ने 5 हजार रुपए के इनामी आरोपी को गिरफ्तार किया है। इससे पहले इस प्रकरण में एक महिला आरोपी को गिरफ्तार कर न्यायिक अभिरक्षा में भेजा जा चुका है। सूरजगढ़ सीआई रणजित सिंह सेवदा के नेतृत्व में गठित टीम ने कार्रवाई को अंजाम दिया।

मामले के अनुसार 17 अगस्त 2024 को परिवारी पूर्णमल निवासी कुम्हारों का बास थाना सूरजगढ़ ने रिपोर्ट दर्ज कराई कि उसका पोता अरुण कुमार, जो भारतीय सेना में कार्यरत है और छुट्टी पर घर आया हुआ था। सुबह करीब 4:45 बजे साइकिलिंग के लिए घर से निकला था। भापर गांव की सड़क पर पहुंचने से पहले उसने फोन कर अपने ताऊ राजेंद्र को बताया कि किसी ने उसके चेहरे और आंखों पर ज्वलनशील पदार्थ डाल दिया है। परितन तत्काल मौके पर पहुंचे और गंभीर हालत में घायल अरुण को

चिड़ावा अस्पताल ले जाया गया, जहां से उसे सुंभुनूर रेफर किया गया। प्राथमिक उपचार के बाद उसकी हालत गंभीर होने पर जयपुर के एसएमएस अस्पताल भेजा गया।

रिपोर्ट में यह भी सामने आया कि घटना से पहले खुशबू शर्मा निवासी भापर के मोबाइल नंबर से अरुण कुमार को कई बार कॉल आए थे। इसी आधार पर पुलिस ने मामला दर्ज कर जांच शुरू की। जांच के दौरान पुलिस ने पहले आरोपी खुशबू शर्मा को गिरफ्तार कर लिया था। अनुसंधान में सामने आया कि गिरफ्तार आरोपी दिनेश ने एसिड की व्यवस्था कर खुशबू शर्मा को उपलब्ध कराया था। इसके बाद खुशबू ने अरुण कुमार पर एसिड फेंका। जिससे वह गंभीर रूप से झुलस गया। पुलिस ने फरार चल रहे आरोपी 27 वर्षीय दिनेश कुमार पुत्र महेंद्र सिंह निवासी भापर थाना सूरजगढ़ को गिरफ्तार कर लिया है। उसे पुलिस रिमांड पर लेकर गहन पूछताछ की जा रही है।

यूजीसी के विरोध में गंगापुर बंद आज

गंगापुर सिटी, (निर्स)। अखिल भारतीय सर्वगं समाज संघर्ष समिति गंगापुर सिटी की मिटिंग शनिवार को सीताराम मंथिर पुरानी अनाज मंडी गंगापुर सिटी में रखी गई, जिसमें सम्पूर्ण भारत बंद के आह्वान को समर्थन देते हुए एवं शुक्रवार को एक निजी महाविद्यालय में सर्वगं समाज के बन्धु को अपमानित व उन्पीड़ित करने से समाज में व्याप्त रोष को लेकर मिटिंग में चर्चा हुई।

मिटिंग में उपस्थित व अन्य व्यापारिक संगठनों से बात कर एक फरवरी रविवार को गंगापुर सिटी बंद करने का निर्णय लिया गया। इसके लिए शहर में रिक्षा माईक, सोशल मीडिया के माध्यम से सूचना देने पर सहमति बनी। मिटिंग में शैलेन्द्र शर्मा महूंकला ब्रहमण्य समाज पूर्व अध्यक्ष, रामकिशोर शर्मा, स्तौश जिनन्दल, गोविंद बरनाला जिलाध्यक्ष अरवाला समाज, रामवतार ढोला अध्यक्ष पुरानी अनाज मंडी, भवानी शंकर शर्मा, पवन कुमार, राजेश आचार्य, रविंद्र सिंघल, अशोक मंगल मंत्री अग्रवाल समाज, जानांद, कीर्ति कुमार शर्मा, हेमेश बोहरा, राजेश, नवीन गौतम, योगेंद्र खूंटावार, वेदप्रकाश मंगल किराना संघ, दीपक शर्मा, महेंद्र कुम्हार तहसील उपाध्यक्ष विप्र फाउंडेशन, तहसील उपाध्यक्ष विप्र फाउंडेशन सहित सर्वगं समाज के बन्धु उपस्थित थे।

जोधपुर : ब्रेन डेड किसान ने तीन लोगों को दिया नया जीवन

जोधपुर एम्स में इस साल का पहला अंगदान (कैडेवरिक डोनेशन) हुआ

जोधपुर, (कासं)। शहर में वर्ष 2026 का पहला अंगदान (कैडेवरिक डोनेशन) हुआ, जब खेती करने वाले पाली जिले के 58 वर्षीय किसान अत्रेसिंह के परिवार ने मानवता की अनूठी मिसाल पेश की। अत्रेसिंह के निधन के बाद परिवार ने अंगदान का नेक फैसला लिया। इससे गंभीर रूप से बीमार तीन रोगियों को नया जीवन मिला।

एम्स के कार्यकारी निदेशक प्रो. गोवर्धन दत्त पुरी ने बताया कि पाली के जोधवार (खोखर) निवासी अत्रेसिंह को बेहोशी की हालत में 19 जनवरी को एम्स जोधपुर के आपातकालीन विभाग में लाया गया था। गहन चिकित्सा प्रबंधन के बावजूद न्यूरोलॉजिकल जांच में ब्रेनस्टेम रिफ्लेक्सिस (मस्तिष्क की प्रतिक्रिया) की अनुपस्थिति पाई गई। इसके बाद मेडिकल बोर्ड ने उन्हें ब्रेन डेड घोषित कर दिया था। षष्ठ की घड़ी में ट्रांसप्लांट को-ऑर्डिनेशन टीम ने परिवार के साथ कई काउंसलिंग सत्र किए। विस्तृत चर्चा और भावनात्मक सहायोग के बाद परिवार ने अंगदान के लिए सहमति दी और अपने दुख को

- अत्रेसिंह की किडनी और लीवर को एम्स जोधपुर के मरीजों को सफलतापूर्वक प्रत्यारोपित किया गया,**
- जबकि एक किडनी एसएमएस अस्पताल जयपुर के मरीज को आवंटित की, इसे जयपुर भेजने के लिए ग्रीन कॉरिडोर बनाया**

दूसरों के लिए जीवनरक्षक उपहार में बदलने का साहसिक विकल्प चुना। डॉ. पुरी ने बताया कि एम्स में यह 11वां अंगदान है। इसके लिए अत्रेसिंह के परिवार के प्रति एम्स प्रबंधन ने आभार जताया। अत्रेसिंह की किडनी और लीवर को एम्स जोधपुर के मरीजों को सफलतापूर्वक प्रत्यारोपित किया गया, जबकि एक किडनी एसएमएस अस्पताल जयपुर के मरीज को आवंटित की। इसे जयपुर भेजने के लिए जोधपुर ट्रैफिक पुलिस और प्रशासन ने ग्रीन कॉरिडोर बनाया।

डॉ. पुरी ने बताया कि एम्स जोधपुर में यह 11वां सफल कैडेवरिक अंगदान है। यह 2026 के लिए आशाजनक शुरुआत है, जो पश्चिमी राजस्थान में

एनजीटी ने 8.5 लाख पेड़ नहीं लगाने के मामले में सख्त रुख अपनाया

- राजस्थान के पीसीसीएफ को नोटिस दिया, जावब नहीं देने पर व्यक्तिगत रूप से पेश होने के आदेश**

पाया कि बार-बार निर्देशों के बावजूद

प्रधान मुख्य वन संरक्षक, जयपुर की ओर से अब तक कोई जवाब प्रस्तुत नहीं किया है। एनजीटी ने राजस्थान राज्य प्रदूषण नियंत्रण बोर्ड को आदेश दिया है कि वह एक सप्ताह के भीतर प्रश्नान् मुख्य वन संरक्षक को नोटिस की तामील कराए तथा राष्ट्रीय राजमार्ग प्राधिकरण द्वारा वन विभाग में जमा की गई पर्यावरणीय क्षतिपूर्ति राशि के

उपयोग का पूरा विवरण दो सप्ताह के भीतर प्रस्तुत किया जाए अधिकरण ने यह भी स्पष्ट किया कि यदि निर्धारित समयसीमा में जवाब दाखिल नहीं किया गया तो प्रधान मुख्य वन संरक्षक को अगली सुनवाई दिनांक 19 मार्च, 2026 को वीडियो कॉन्फ्रेंसिंग के माध्यम से व्यक्तिगत रूप से उपस्थित होना होगा।

याचिकाकर्ता बाबूलाल जाजू ने इस आदेश का स्वागत करते हुए कहा कि प्रदेश में सड़क मार्गों को चौड़ा करने के दौरान काटे गये विशालकाय लाखों पेड़ों के बदले पौधे लगाकर उनका रखरखाव के दिये गये निर्देशों की पूर्ण रूप से पालना नहीं करने पर जाजू को मजबूरन पुनः जनहित याचिका दायर करनी पड़ी।

गंगापुर सिटी में बूढ़ाबांदी से सर्दी ने जोर पकड़ा

गंगापुर सिटी, (निर्स)। शनिवार सुबह मौसम ने एक बार फिर करवट ली। 27 जनवरी को हुई मावट के बाद शनिवार सुबह करीब 8.30 बजे से 10.30 बजे तक हल्की बूढ़ाबांदी हुई। इससे वातावरण में नमी बढ़ गई और ठंड में इजाफा महसूस किया गया। बूढ़ाबांदी के कारण सर्दी ने एक बार फिर जोर पकड़ लिया है। खुले इलाकों और खेतों में ठंड का असर अधिक रहा, जबकि शहर में भी लोग गर्म कपड़ों में लिपटे दिखे। ठंड बढ़ने से सुबह की चहल-पहल सीमित रही और बाजारों में गतिविधियां देर से शुरू हुईं। मौसम विभाग के आंकड़ों के अनुसार, 31 जनवरी को गंगापुर सिटी में न्यूनतम तापमान 14 डिग्री और अधिकतम तापमान 22 डिग्री सेल्सियस दर्ज किया गया। हालांकि दिन का अधिकतम तापमान सामान्य रहा, लेकिन नमी और बादलों के कारण ठंडक अधिक महसूस की गई। पिछले कुछ दिनों से तापमान में उतार-चढ़ाव के बावजूद सर्दी का असर बना हुआ है।

दो दिन बाद हो सकती है ओलावृष्टि, फिर से बहेगी सर्दी : श्रीगंगानगर जिले में कोहरे का प्रभाव कम होने लगा है। रोजाना तेज धूप निकलने से लोगों को ठंड से राहत मिल रही है। इससे अधिकतम व न्यूनतम तापमान में बढ़ोतरी हो रही है। जिले में मांसम राडार स्टेशन, श्रीगंगानगर पर शनिवार सुबह न्यूनतम तापमान 7.3 डिग्री रिकार्ड किया गया। न्यूनतम तापमान 8.5 डिग्री व अधिकतम तापमान 21.5 डिग्री रिकार्ड किया गया था। वहीं, गुरुवार को न्यूनतम तापमान 7.3 डिग्री और अधिकतम तापमान 21.1 डिग्री रिकार्ड किया गया। मौसम विभाग ने 2 फरवरी को श्रीगंगानगर-हनुमानगढ़ जिलों में बारिश के साथ ओले की संभावना जताई है।

पाटन सीएचसी में स्टाफ का संकट, मरीज हो रहे परेशान

पाटन, (निर्स)। श्री मूलचंद दीवान राजकीय सामुदायिक स्वास्थ्य केन्द्र पाटन इन दिनों गंभीर स्टाफ संकट से जूझ रहा है। अस्पताल में स्वीकृत 34 पदों में से 15 पद लंबे समय से रिक्त पड़े हैं, जिसका सीधा असर यहां इलाज के लिए आने वाले मरीजों पर पड़ रहा है। प्रतिदिन 450 से 500 मरीज ओपीडी में उपचार के लिए पहुंचते हैं, लेकिन कर्मचारियों की भारी कमी के कारण उन्हें लंबा इंतजार और कई तरह

- अस्पताल में स्वीकृत 34 पदों में से 15 पद लंबे समय से रिक्त पड़े हैं**



इंजेक्शन लगवाने के लिए भी लंबा इंतजार करना पड़ता है।

चिकित्सालय में सर्वसुविधायुक्त ऑपरेशन थिएटर मौजूद होने के बावजूद विशेषज्ञ चिकित्सक का पद रिक्त होने के कारण यहां ऑपरेशन नहीं हो पा रहे हैं। वहीं सोनोग्राफी मशीन की सुविधा नहीं होने से गर्भवती महिलाओं को नीमकाथाना, कोटपूतली जैसे उच्च चिकित्सा केंद्रों पर रेफर किया जाता है, जिससे उन्हें अतिरिक्त खर्च और परेशानी

झेलनी पड़ती है। पाटन क्षेत्र से स्टेट हाइवे गुजरता है और यह इलाका बड़ा माहनिंग कि वे वर्तमान में आईएमएससीआई प्रशिक्षण पर हैं और स्टाफ की कमी के कारण निश्चित रूप से परेशानियां हो रही हैं। उन्होंने कहा कि इसके बावजूद अस्पताल में आने वाले प्रत्येक मरीज को उपचार किया जा रहा है और ओपीडी का भार अधिक होने के बावजूद मरीजों को असुविधा न हो, इसके लिए निरंतर प्रयास किए जा रहे हैं।

इस संबंध में चिकित्सा प्रभारी अधिकारी डॉ. अमित यादव ने बताया कि वे वर्तमान में आईएमएससीआई प्रशिक्षण पर हैं और स्टाफ की कमी के कारण निश्चित रूप से परेशानियां हो रही हैं। उन्होंने कहा कि इसके बावजूद अस्पताल में आने वाले प्रत्येक मरीज को उपचार किया जा रहा है और ओपीडी का भार अधिक होने के बावजूद मरीजों को असुविधा न हो, इसके लिए निरंतर प्रयास किए जा रहे हैं।

विभाग को टीम को भी सूचित किया। कुछ ही देर में वन विभाग की टीम भी घटनास्थल पर पहुंची। टीम ने नीलगाय का मौके पर ही उपचार किया और उसे सुरक्षित स्थान पर रस्क्यू किया। ग्रामीणों की तत्परता और पशुधन विभाग व वन विभाग के समय पर समन्वय से नीलगाय की जान बचाई जा सकी। इस घटना के बाद ग्रामीणों ने क्षेत्र में आवारा कुत्तों की बढ़ती संख्या पर चिंता व्यक्त करते हुए प्रशासन से कार्रवाई की मांग की है।